



HAZ-ZABBAR
Città Hospes

Minuti tal-449 laqgħa tal-Kunsill li saret nhar l-Erbgħa 13 ta' Mejju, 2015

Il-laqgħa bdiet fis-6.00 ta' filghaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Marc Vella Bonnici u l-Kunsillieri s-Sur Joseph Buttigieg, is-Sur Brian Spiteri, is-Sur Joseph Bonnici, is-Sur Mark Grech, is-Sur Joseph Agius, is-Sur Joseph Vella, is-Sur Joseph Agius (Is-Sway) u s-Sur John J Pace.

Il-Viċi-Sindku s-Sur Domenic Agius dahal għal-laqgħa fis-6.15 ta' filghaxija.

Inqrat ittra ta' skuża mibghuta mis-Sinjura Anna Calleja fejn talbet li tiġi skużata milli tattendi għal-laqgħa tal-Kunsill. Fuq proposta tas-Sur Joseph Buttigieg li għet issekondata mis-Sur Joseph Vella, il-Kunsill qabel unanimament li s-Sinjura Anna Calleja tiġi skużata.

L-Ambaxxatriċi Lokali għaż-Żgħażaġh is-Sinjurina Katrin Busuttil kienet skużata.

Item 1 – Impjegati tal-Kunsill

Is-Sindku qal illi flit tal-hin ilu l-Kunsill kien irċieva ittra mid-Dipartiment għall-Gvern Lokali dwar il-hatra ta' Isabella Testaferrata de Noto bhala Segretarju Eżekuttiv tal-Assoċjazzjoni tal-Kunsilli Lokali b'effett mit-13 ta' Mejju, 2015. Is-Sindku qal ukoll illi skont il-*legal notice* li kien gie ppubblikat mis-Segretarjat Parlamentari tal-Kultura u Gvern Lokali f'paragrafu 9.1 hemm indikat illi l-impjeg tas-Sinjura Isabella Testaferrata de Noto mal-Kunsill Lokali ta' Haż-Żabbar jibqa' bis-sehh bi dritt li terġa' lura taħdem fil-Kunsill kemm il-darba hija ma tibqax taqdi l-kariga tagħha fl-Assoċjazzjoni tal-Kunsilli Lokali. Is-Sindku qal illi kull *replacement* tagħha fil-Kunsill ta' Haż-Żabbar ikun temporanju (*back to back*) sakemm hija tirritorna lura għall-impjeg li kellha fil-Kunsill ta' Haż-Żabbar. Is-Sindku zied jgħid li dan il-każ kien differenti minn meta l-impjegata tal-Kunsill is-Sinjurina Sharon Camenzuli marret taħdem f'post ieħor. F'dan il-każ, il-Kunsill setgħa joġġezzjona, qal is-Sindku.

Is-Sindku qal illi huwa diġa kien tkellem mas-Sinjura Isabella Testaferrata de Noto u qaltli li kienet lesta li tahdem mal-Kunsill ta' Haż-Żabbar sal-ahhar ta' Mejju 2015.

Is-Sindku ressaq quddiem il-Kunsill tliet *options* relatati ma' ingaġġ ta' impjegati fil-Kunsill. Is-Sindku semma l-possibilità li tinhareġ sejha *back to back* għall-kariga ta' *Assistant Principal Officer* (Skala 11) sakemm tirritorna lura s-Sinjura Isabella Testaferrata de Noto. Alternattiva oħra hi li l-Kunsill ikompli bid-deċiżjoni li kien ha li tinhareġ sejha għall-kariga ta' *Assistant Principal Officer* (Skala 11) peress illi l-Kunsill diġa għandu permess mid-Dipartiment għall-Gvern Lokali u mill-Korporazzjoni ghax-Xogħol u Tahrig sabiex tinhareġ din is-sejha. It-tielet *option* tkun li tinhareġ sejha għdida jew għal skrivan/a (skala 15) jew għal uffiċjal eżekuttiv (skala 13).

Fis-6.15 ta' filghaxija il-Viċi-Sindku s-Sur Domenic Agius dahal għal-laqgħa.

Is-Sindku qal illi fl-opinjoni tiegħu kien ser ikun diffiċli għall-Kunsill sabiex isib persuni eligibbli għal *Assistant Principal Officer* (Skala 11) li lesti jahdmu *on a back to back basis*.

Il-Viċi-Sindku, is-Sur Domenic Agius, qal illi ma jaqbilx li s-Sinjura Isabella Testaferrata de Noto tmur bhala Segretarju Eżekuttiv mal-Assoċjazzjoni tal-Kunsill Lokali fuq bażi *back to back* u dan peress illi kienet ser tkompli tinholoq problema amministrattiva għall-Kunsill. Is-Sindku qal illi l-impjeg tas-Sinjura Isabella Testaferrata de Noto fl-Assoċjazzjoni tal-Kunsill Lokali u l-possibilità ta' impjeg għdid *back to back* fil-Kunsill Lokali ta' Haż-Żabbar m'humiex deċiżjoni tal-Kunsill u l-Kunsill ma jistax iwaqqaf dan l-ingaġġ milli jsir taht dawn il-kundizzjonijiet.

Is-Segretarju Eżekuttiv irrefera għall-hatra tal-impjegata u għar-regolamenti mahruġa mis-Segretarjat Parlamentari tal-Kultura u Gvern Lokali dwar l-ghażla biex isservi fil-*pool* tas-Segretarji Eżekuttivi prospettivi fil-Kunsilli Lokali. Is-Segretarju Eżekuttiv qal li ma jafx kemm wiehed ikun korrett meta jgħid illi l-Kunsill ma jistax jitlob lis-Sinjura Isabella Testaferrata de Noto sabiex tagħti *n-notice* skont il-liġi u li l-Kunsill ma jistax jitlob li jiġu rispettati l-kundizzjonijiet tax-xogħol tagħha mal-Kunsill Lokali ta' Haż-Żabbar u dan peress illi l-impjegata mhux impjegata taċ-Ċivil u l-Assoċjazzjoni tal-Kunsilli Lokali mhiex Kunsilli Lokali iżda entità separata li għandha r-regolamenti għaliha. Is-Segretarju Eżekuttiv qal li fil-fatt anke ir-regolamenti tal-Legislazzjoni Sussidjarja 363.06 jagħmlu distinzjoni minn dawk tal-Kunsilli Lokali. Is-Sindku qal illi hu wkoll kien innota dan u ha parir mill-Ministeru tal-Gustizzja u Gvern Lokali, mill-konsulenti tal-Onorevoli Dr Stefan Buontempo u mill-Assistent Direttur is-Sur Pio Farrugia li aċċertawh li dan l-impjeg tas-Sinjura Isabella Testaferrata de Noto mal-Assoċjazzjoni tal-Kunsilli Lokali m'għandux b'zonn il-kunsens tal-Kunsill biex isir u qiegħed isir skont dawn ir-regolamenti.

Is-Sur Brian Spiteri qal li ma jaqbilx kif qed isiru l-affarijiet fejn impjegati tal-Kunsill jitolqu mingħajr ebda pre-avviż, approvazzjoni jew diskussjoni mal-Kunsill.

Is-Sur Joseph Buttigieg staqsa lis-Sindku x'ser tkun il-pożizzjoni jekk ghal xi raġuni s-Segretarju Eżekuttiv ikun indispost u temporanjament ikun irid jinhatar Deputat Segretarju Eżekuttiv. Is-Sindku qal li jekk tingala' din is-sitwazzjoni l-Kunsill jitlob direzzjoni minghand id-Dipartiment għall-Gvern Lokali.

Is-Sur Mark Grech qal illi fl-opinjoni tiegħu ikun iktar faċli għall-Kunsill sabiex isib persuna li lesta taħdem bħala skrivan/a (Skala 15) *back to back* mal-Kunsill Lokali.

Fuq proposta tas-Sur Joseph Vella li giet issekondata mis-Sindku, il-Kunsill qabel unanimament li tinhareġ sejha għal skrivan/a (skala 15) u jkompli bil-proċess għall-ingaġġ ta' *Assistant Principal Officer* (Skala 11).

Is-Segretarju Eżekuttiv qal illi l-fatt illi s-Sinjura Isabella Testaferrata de Noto ser titlaq minghajr pre-avviż kif stipulat, mhux biss ser iwassal biex ċertu xogħol li kienet għada m'għamlitx u xogħol ieħor li kien għe assenjat lill-impjegata jibqa' ma jsirx minnha, iżda ser jitfa' aktar piż fuq l-amministrazzjoni tal-Kunsill li issa ser tkun komposta biss minn tliet impjegati, Uffiċjal Eżekuttiv li qieghda fuq *reduced hours*, *Assistant Principal Officer* li qieghda issegwi kors darbtejn fil-gimgha l-Università ta' Malta u Uffiċjal Eżekuttiv li għadu kemm beda l-impjieg tiegħu mal-Kunsill.

Il-laqgħa spiċċat fis-7.00 ta' filgħaxija.

Duncan Busuttil
Segretarju Eżekuttiv

Dawn il-minuti ġew approvati fl-450 laqgħa li saret nhar it-Tnejn 25 ta' Mejju, 2015.

Marc Vella Bonnici
Sindku